



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ປະທານປະເທດ

ເລກທີ...**205**.../ປປທ

ນະຄອນຫຼວງວຽງຈັນ, ວັນທີ...**02 ສິງຫາ 2018**...

**ລັດຖະດໍາລັດ**  
**ຂອງປະທານປະເທດ**

**ສາທາລະນະລັດ ປະຊາທິປະໄຕ ປະຊາຊົນລາວ**

**ກ່ຽວກັບການປະກາດໃຊ້ກົດໝາຍວ່າດ້ວຍ ການຄຸ້ມຄອງໜີ້ສິນສາທາລະນະ**

- ອີງຕາມ ລັດຖະທໍາມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ໝວດທີ VI ມາດຕາ 67 ຂໍ້ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ, ສະບັບເລກທີ 87/ສພຊ, ລົງວັນທີ 18 ມິຖຸນາ 2018 ກ່ຽວກັບການຮັບຮອງເອົາກົດໝາຍວ່າດ້ວຍ ການຄຸ້ມຄອງໜີ້ສິນສາທາລະນະ;
- ອີງຕາມ ໜັງສືສະເໜີຂອງຄະນະປະຈຳສະພາແຫ່ງຊາດ, ສະບັບເລກທີ 07/ຄປຈ, ລົງວັນທີ 16 ກໍລະກົດ 2018.

ປະທານປະເທດ

**ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດໍາລັດ:**

- ມາດຕາ 1 ປະກາດໃຊ້ກົດໝາຍວ່າດ້ວຍ ການຄຸ້ມຄອງໜີ້ສິນສາທາລະນະ.
- ມາດຕາ 2 ລັດຖະດໍາລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ປະທານປະເທດ ແຫ່ງ ສປປ ລາວ



**ບຸນຍັງ ວໍລະຈິດ**



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ສະພາແຫ່ງຊາດ

ເລກທີ **87** /ສພຊ

ນະຄອນຫຼວງວຽງຈັນ, ວັນທີ **18/06/18**

**ມະຕິ**

**ຂອງກອງປະຊຸມສະພາແຫ່ງຊາດ**  
**ກ່ຽວກັບການຮັບຮອງເອົາກົດໝາຍວ່າດ້ວຍການຄຸ້ມຄອງໜີ້ສິນສາທາລະນະ**

ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ້ 1 ແລະ ກົດໝາຍວ່າດ້ວຍສະພາແຫ່ງຊາດ (ສະບັບປັບປຸງ ປີ 2015) ມາດຕາ 11 ຂໍ້ 1.

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 5 ຂອງສະພາແຫ່ງຊາດ ຊຸດທີ VIII ໄດ້ຄົ້ນຄວ້າພິຈາລະນາ ຢ່າງກວ້າງຂວາງ ແລະ ເລິກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍການຄຸ້ມຄອງໜີ້ສິນສາທາລະນະ ໃນວາລະ ກອງປະຊຸມ ຄັ້ງວັນທີ 18 ມິຖຸນາ 2018.

**ກອງປະຊຸມສະພາແຫ່ງຊາດ ຕົກລົງ:**

ມາດຕາ 1 ຮັບຮອງເອົາກົດໝາຍວ່າດ້ວຍການການຄຸ້ມຄອງໜີ້ສິນສາທາລະນະ ດ້ວຍຄະແນນສຽງເຫັນດີເປັນສ່ວນ ຫຼາຍ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານສະພາແຫ່ງຊາດ







ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 46 /ສພຊ  
ນະຄອນຫຼວງວຽງຈັນ, ວັນທີ 18 ມິຖຸນາ 2018

**ກົດໝາຍ**  
**ວ່າດ້ວຍການຄຸ້ມຄອງໜີ້ສິນສາທາລະນະ**  
**ພາກທີ I**  
**ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ກົດໝາຍສະບັບນີ້ ກຳນົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງວຽກງານໜີ້ສິນສາທາລະນະ ເພື່ອໃຫ້ການຈັດຕັ້ງປະຕິບັດວຽກງານດັ່ງກ່າວ ມີຄວາມເປັນເອກະພາບ, ລວມສູນ, ມີປະສິດທິພາບ ແລະ ປະສິດທິຜົນ ແນໃສ່ສະໜອງທຶນ, ພັດທະນາຕະຫຼາດທຶນພາຍໃນ, ຮັບປະກັນຄວາມໝັ້ນທ່ຽງຂອງເສດຖະກິດ, ຫຼຸດຄ່າໃຊ້ຈ່າຍ ແລະ ຄວາມສ່ຽງຂອງໜີ້ສິນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ.

**ມາດຕາ 2 ການຄຸ້ມຄອງໜີ້ສິນສາທາລະນະ**

ໜີ້ສິນສາທາລະນະ ແມ່ນ ລວມຍອດໜີ້ສິນທີ່ເກີດຈາກການກູ້ຢືມ ແລະ ພັນທະທີ່ເກີດຈາກການຄ້າປະກັນຂອງລັດຖະບານ ນຳໃຊ້ເຂົ້າໃນການພັດທະນາ ທີ່ເປັນປະໂຫຍດຕໍ່ສາທາລະນະ ຊຶ່ງບໍ່ກວມເອົາໜີ້ສິນຂອງທະນາຄານ ແຫ່ງ ສປປ ລາວ ແລະ ທະນາຄານທຸລະກິດຂອງລັດ.

ການຄຸ້ມຄອງໜີ້ສິນສາທາລະນະ ແມ່ນ ການຈັດຕັ້ງປະຕິບັດບັນດາ ຫຼັກການ, ລະບຽບການ ແລະ ມາດຕະການກ່ຽວກັບວຽກງານໜີ້ສິນສາທາລະນະ ແລະ ການນຳໃຊ້ແຫຼ່ງທຶນ ໃຫ້ຖືກຕ້ອງຕາມກົດໝາຍ ເພື່ອຮັບປະກັນໃຫ້ຖານະໜີ້ສິນສາທາລະນະ ຢູ່ໃນລະດັບທີ່ສາມາດຄວບຄຸມ ແລະ ຊຳລະໜີ້ຄືນໄດ້.

**ມາດຕາ 3 ການອະທິບາຍຄຳສັບ**

ຄຳສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ໜີ້ສິນ ໝາຍເຖິງ ພັນທະທີ່ຕ້ອງຊຳລະຄືນ ຕາມກຳນົດເວລາ ຊຶ່ງມີ ຕົ້ນທຶນ, ດອກເບ້ຍ, ຄ່າບໍລິການ ແລະ ຄ່າໃຊ້ຈ່າຍ ທີ່ເກີດຈາກການນຳໃຊ້ເຄື່ອງມືໜີ້ສິນ ທັງພາຍໃນ ແລະ ຕ່າງປະເທດ;
2. ເຄື່ອງມືໜີ້ສິນ ໝາຍເຖິງ ການກູ້ຢືມ, ພັນທະບັດ, ການຄ້າປະກັນການກູ້ຢືມ, ການຄ້າປະກັນການຊຳລະ, ສັນຍາໃຊ້ໜີ້ ຫຼື ເຄື່ອງມືໜີ້ສິນອື່ນ ທີ່ກຳໃຫ້ເກີດພັນທະໃນການຊຳລະຄືນ;



3. ຫນ້ສິນໄລຍະສັ້ນ ໝາຍເຖິງ ຫນ້ສິນທີ່ມີໄລຍະການຊໍາລະ ພາຍໃນກຳນົດເວລາບໍ່ເກີນ ໜຶ່ງ ປີ;
4. ຫນ້ສິນໄລຍະກາງ ໝາຍເຖິງ ຫນ້ສິນທີ່ມີໄລຍະເວລາການຊໍາລະ ເກີນ ໜຶ່ງ ປີ ເຖິງ ຫ້າ ປີ;
5. ຫນ້ສິນໄລຍະຍາວ ໝາຍເຖິງ ຫນ້ສິນທີ່ມີໄລຍະເວລາການຊໍາລະ ເກີນ ຫ້າ ປີຂຶ້ນໄປ;
6. ການກູ້ຢືມໃນເງື່ອນໄຂຜ່ອນຜັນ ໝາຍເຖິງ ການກູ້ຢືມ ຫຼື ການສະໜອງທຶນ ທີ່ມີເງື່ອນໄຂການກູ້ຢືມຕໍ່າກວ່າການກູ້ຢືມໃນເງື່ອນໄຂທຸລະກິດ ເປັນຕົ້ນ ດອກເບ້ຍຕໍ່າ, ໄລຍະຊໍາລະຍາວ ແລະ ໄລຍະປອດຫນ້ຍາວ;
7. ການກູ້ຢືມໃນເງື່ອນໄຂທຸລະກິດ ໝາຍເຖິງ ການກູ້ຢືມທີ່ມີອັດຕາດອກເບ້ຍ ແລະ ເງື່ອນໄຂອື່ນຕາມກົນໄກຕະຫຼາດ;
8. ການກູ້ຢືມທາງການເພື່ອການພັດທະນາ ໝາຍເຖິງ ການກູ້ຢືມຂອງລັດຖະບານກັບ ຄູ່ຮ່ວມພັດທະນາ ໂດຍມີເງື່ອນໄຂຜ່ອນຜັນສູງ;
9. ຜູ້ໃຫ້ກູ້ຢືມ ໝາຍເຖິງ ສະຖາບັນການເງິນ ທັງພາຍໃນ, ສາກົນ ແລະ ບັນດາປະເທດຄູ່ຮ່ວມມືສອງຝ່າຍ;
10. ການບໍລິຫານສະພາບຄ່ອງຫນ້ສິນ ໝາຍເຖິງ ການດຳເນີນມາດຕະການ ເພື່ອເຮັດໃຫ້ເງື່ອນໄຂຂອງເງິນກູ້ຢືມທີ່ມີໃນປັດຈຸບັນສອດຄ່ອງກັບຄວາມສາມາດຊໍາລະ ເຊັ່ນ ການຢຶດເວລາການຊໍາລະ ໂດຍການກູ້ຢືມໃໝ່ມາຊໍາລະຫນ້ເກົ່າ, ການຊື້-ຂາຍຫນ້ສິນ, ການກຳນົດໄລຍະເວລາການຊໍາລະຄືນໃໝ່, ການປ່ຽນແປງສະກຸນເງິນ ແລະ ອັດຕາດອກເບ້ຍ;
11. ຖານະຫນ້ສິນສາທາລະນະ ໝາຍເຖິງ ການປະເມີນຍອດຫນ້ສິນສາທາລະນະ, ການຊໍາລະ ແລະ ປັດໃຈອື່ນ ທຽບໃສ່ມາດຕະຖານຄວາມໝັ້ນຄົງຫນ້ສິນ ແລະ ພື້ນຖານເສດຖະກິດ ແຕ່ລະໄລຍະ;
12. ຍອດເຫຼືອຫນ້ສິນສາທາລະນະ ໝາຍເຖິງ ມູນຄ່າຫນ້ສິນສາທາລະນະ ທີ່ຍັງບໍ່ທັນໄດ້ຊໍາລະ;
13. ອັດຕາສ່ວນຫນ້ສິນສາທາລະນະ ໝາຍເຖິງ ຍອດເຫຼືອຫນ້ສິນສາທາລະນະໃນແຕ່ລະໄລຍະ ທີ່ຄິດໄລ່ເປັນສ່ວນຮ້ອຍ ທຽບໃສ່ ລວມຍອດຜະລິດຕະພັນພາຍໃນ ແລະ ການສົ່ງອອກ, ງົບປະມານຊໍາລະຫນ້ສິນແຕ່ລະປີຄິດໄລ່ເປັນສ່ວນຮ້ອຍ ທຽບໃສ່ ລາຍຮັບງົບປະມານພາຍໃນ ແລະ ອັດຕາສ່ວນຫນ້ສິນສາທາລະນະອື່ນ;
14. ຫນ້ສິນສໍາຮອງຂອງລັດຖະບານ ໝາຍເຖິງ ພັນທະທີ່ເກີດຈາກການຄ້າປະກັນຂອງລັດຖະບານ ຊຶ່ງຈະກາຍເປັນຫນ້ສິນ ເມື່ອຜູ້ໄດ້ຮັບການຄ້າປະກັນນັ້ນ ບໍ່ສາມາດຊໍາລະຕາມສັນຍາ;
15. ພະນັກງານຄຸ້ມຄອງຫນ້ສິນສາທາລະນະ ໝາຍເຖິງ ພະນັກງານທີ່ກະຊວງການເງິນ ແຕ່ງຕັ້ງໃຫ້ປະຕິບັດໜ້າທີ່ໃນການຄຸ້ມຄອງວຽກງານຫນ້ສິນສາທາລະນະ;
16. ສາທາລະນະ ໝາຍເຖິງ ການເປັນຂອງສ່ວນລວມ ເຊັ່ນ ຖ້າເປັນຫນ້ສິນ ກໍເປັນຂອງປະຊາຊົນທັງໝົດ ໂດຍລັດເປັນຜູ້ຄຸ້ມຄອງ ແລະ ບໍລິຫານ;
17. ມາດຕະຖານຄວາມປອດໄພດ້ານຫນ້ສິນ ໝາຍເຖິງ ການກຳນົດອັດຕາສ່ວນຫນ້ສິນ ຕໍ່ຕົວຊີ້ວັດຕ່າງໆ ທີ່ສາກົນກຳນົດ;
18. ທີ່ປຶກສາສະເພາະດ້ານທີ່ຖືກຍອມຮັບຈາກສາກົນ ໝາຍເຖິງ ນິຕິບຸກຄົນ ທີ່ໄດ້ສ້າງຕັ້ງ ແລະ ເຄື່ອນໄຫວຖືກຕ້ອງຕາມກົດໝາຍ, ມີຄຸນຈຸດທິ, ມີປະສິບການ ແລະ ມີຜົນງານທີ່ມີຊື່ສຽງ ໃນວຽກງານໃດໜຶ່ງ ແລະ ໄດ້ຮັບການຍິ່ງຍືນຈາກສາກົນ;
19. ໜັງສືຊວນຊື່ ໝາຍເຖິງ ຂໍ້ມູນກ່ຽວກັບພັນທະບັດ ທີ່ສະເໜີອອກຈໍາໜ່າຍ ເປັນຕົ້ນ ວິທີການສະເໜີຂາຍ, ຈໍານວນ, ມູນຄ່າກຳນົດ, ລາຄາຂາຍ, ໄລຍະເວລາຂາຍ, ວິທີການຈອງຊື່, ຜົນຕອບແທນ ຫຼື ອັດຕາດອກເບ້ຍ ການສົ່ງມອບ ແລະ ເງື່ອນໄຂ ໃນການໂອນພັນທະບັດທີ່ກຳນົດ ໂດຍຜູ້ອອກພັນທະບັດ.



**ມາດຕາ 4 ນະໂຍບາຍຂອງລັດ ກ່ຽວກັບວຽກງານຄຸ້ມຄອງໜີ້ສິນສາທາລະນະ**

ລັດ ມີນະໂຍບາຍຄຸ້ມຄອງໜີ້ສິນສາທາລະນະ ດ້ວຍການວາງລະບຽບການຄຸ້ມຄອງໜີ້ສິນສາທາລະນະ ແລະ ການນຳໃຊ້ທຶນ ທີ່ໄດ້ຈາກເຄື່ອງມືໜີ້ສິນ ໃຫ້ມີປະສິດທິຜົນສູງ, ຈຳກັດໜີ້ສິນສາທາລະນະ ໃຫ້ຢູ່ໃນລະດັບ ທີ່ສາມາດຄວບຄຸມ ແລະ ຊຳລະໜີ້ຄືນໄດ້, ຮັບປະກັນການສະໜອງທຶນໃຫ້ແກ່ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ.

**ມາດຕາ 5 ຫຼັກການພື້ນຖານ ກ່ຽວກັບວຽກງານຄຸ້ມຄອງໜີ້ສິນສາທາລະນະ**

ວຽກງານຄຸ້ມຄອງໜີ້ສິນສາທາລະນະ ໃຫ້ປະຕິບັດຕາມຫຼັກການພື້ນຖານ ດັ່ງນີ້:

1. ລວມສູນ ແລະ ເປັນເອກະພາບໃນຂອບເຂດທົ່ວປະເທດ;
2. ສອດຄ່ອງກັບ ກົດໝາຍ, ແຜນຍຸດທະສາດການຄຸ້ມຄອງໜີ້ສິນສາທາລະນະ, ແຜນງົບປະມານ ແຫ່ງລັດ ແຕ່ລະໄລຍະ;
3. ຮັບປະກັນໃຫ້ເສດຖະກິດມະຫາພາກມີສະຖຽນລະພາບ ແລະ ງົບປະມານແຫ່ງລັດ ມີຄວາມໝັ້ນຄົງ;
4. ນຳໃຊ້ ແລະ ຈັດສັນ ແຫຼ່ງທຶນທີ່ໄດ້ຈາກການກູ້ຢືມ ໃຫ້ຖືກຕ້ອງຕາມເປົ້າໝາຍ, ມີປະສິດທິພາບ ແລະ ປະສິດທິຜົນ;
5. ມີຄວາມໂປ່ງໃສ, ຍຸຕິທຳ ແລະ ສາມາດກວດສອບໄດ້;
6. ຮັບປະກັນການປະຕິບັດພັນທະໜີ້ສິນຕໍ່ຜູ້ໃຫ້ກູ້ຢືມ ຢ່າງສະເໝີພາບ;
7. ປະສານສົມທົບກັບທຸກພາກສ່ວນທີ່ກ່ຽວຂ້ອງ.

**ມາດຕາ 6 ຂອບເຂດການນຳໃຊ້ກົດໝາຍ**

ກົດໝາຍສະບັບນີ້ ນຳໃຊ້ສຳລັບ ການຈັດຕັ້ງຂອງລັດ, ລັດວິສາຫະກິດ ແລະ ພາກສ່ວນອື່ນ ທີ່ພົວພັນ ກັບວຽກງານຄຸ້ມຄອງໜີ້ສິນສາທາລະນະ ໃນຂອບເຂດທົ່ວປະເທດ.

**ມາດຕາ 7 ການຮ່ວມມືສາກົນ**

ລັດ ສົ່ງເສີມການພົວພັນຮ່ວມມືກັບ ຕ່າງປະເທດ, ສະຖາບັນການເງິນ ແລະ ອົງການຈັດຕັ້ງສາກົນ ກ່ຽວກັບວຽກງານລະດົມທຶນ ແລະ ຄຸ້ມຄອງໜີ້ສິນສາທາລະນະ ດ້ວຍການແລກປ່ຽນບົດຮຽນ, ຂໍ້ມູນ ຂ່າວສານ, ເຕັກໂນໂລຊີ, ການຝຶກອົບຮົມ, ການສຳມະນາ, ການຍົກລະດັບຄວາມຮູ້ ຄວາມສາມາດດ້ານວິຊາການ ເພື່ອເຮັດໃຫ້ວຽກງານຄຸ້ມຄອງໜີ້ສິນສາທາລະນະ ມີຄຸນນະພາບ, ເຂັ້ມແຂງ, ທັນສະໄໝ ແລະ ຮັບປະກັນຖານະການເງິນຂອງປະເທດມີຄວາມໝັ້ນທ່ຽງ, ປະຕິບັດສິນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.